

KRONAKA TAL-GHAQDA IS-SUR KARMENU CARUANA B.A. (Lond.), O.S.J.

Il-Kunsill tal-Ghaqda tal-Kitteba tal-Malti u l-membri kollha tagħna għandhom tassew għax jifirhu bl-aħbar tas-suċċess li kellu l-magħruf akkademiku tagħna, is-Sur Karmenu Caruana B.A. (Lond.), O.S.J., li għe maħtur Direttur ta' "Corpus Christi School" f'Toronto, mid-Dipartiment ta' l-Edukazzjoni ta' Ontario, Kanada.

Is-Sur Caruana kien membru fil-Kunsill tal-Ghaqda tagħna fl-1944 u kien iġhallem fil-Kulleġġ ta' San Lwiġi, Birkirkara, kif ukoll f'St. Albert College, il-Belt. Kemm shabu t-teachers kif ukoll l-istudenti tiegħu kienu jiftahru bis-Sur Caruana bhala bniedem ta' hila kbira, energija u onestà fix-xogħol tiegħu ta' edukazzjoni.

Fl-1955 is-Sur Caruana emigra għall-Kanada u għallem f'St. John's Intermediate School u f'St. Joseph's School f'Toronto. F'Settembru 1962 beda x-xogħol tiegħu bhala Direttur ta' "Corpus Christi School", fejn hemm miegħu 20 teacher u 800 student. Kemm ilu l-Kanada s-Sur Caruana ha interess mili-akbar mhux biss fil-kamp ta' l-edukazzjoni imma wkoll fix-xogħol ta' gid għall-emigranti Maltin. Huwa għen kemm felaħ biex jidhru l-Kanada Maltin li kienu sabu l-bieb magħluq, ma' wiċċhom; hadem biex isibihom ix-xogħol; (habat biex iġnaqqad mill-gdid familji mifruda; dahhal fl-isptarijiet u fl-istituti xi Maltin li kienu morda jew xjuħ; u wettaq mitt hidma ohra ta' gidli taf bihom biss il-Kummissjoni Emigranti f'Malta li hatritu rappreżentant tagħha fil-Kanada sa mill-1956.

Bhala turija ta' għe l-Ordni Sovran ta' San Ċwann ta' Ċerusalemm (U.S.A.) hatritu wkoll Knight of Grace fl-1959. Imma s-Sur Caruana, għalkemm imħabbat b'hafna hidmiet, baqa' jsib il-hin biex juri mħabbtu lejn Malta, lejn il-Maltin hutu u lejn il-Malti. Kemm jista' Karmenu jhobb jinkoraggixxi t-talent artistiku tal-Maltin tal-Kanada. Huwa jikteb fil-"Malta News" tas-Sur George Bonavia, u fil-perjodiku ta' l-Emigranti Maltin "Lil Hutna", li fih is-Sur Caruana jikteb l-aħbarijiet mill-Kanada, il-Pagna għat-Tfal u l-kolonna "Karmenu Jwieġeb".

Nittamaw li dan l-unur wahdieni li kiseb is-Sur Caruana jzid isahhu fl-imhabba kbira li għandu għall-edukazzjoni u jzommu iktar marbut ma' l-lisien Malti.



Is-Sur Karmenu Caruana

REĊENSJONIJET

"**LIN-NISRANI, IS-SAGRAMENTI**" ta' Mons. Gius. M. Xerri. Empire Press, Floriana — 1962. Pagn 38.

Din hi t-tieni edizzjoni ta' ktieb mehtieg wisq għall-idejn l-Insara Kattoliċi, l-aktar fiż-żmenijiet li għaddejnin minnhom meta l-bruda lejn ir-Reliġjon u n-nuqqas ta' tagħlim dwar il-Fidi qegħdin inisslu periklu ta' materjalizmu kif ukoll atejiżmu fil-hajja.

Il-hajja tal-bniedem tisfa' siewja jew fiergħa skond kemm tkun im-seddqa mis-Sagramenti għax dawn "iqaddsu u jagħmlu Nsara tajbin lill-bnedmin". Imma biex il-bniedem jikseb il-gid kollu li bih jagħnuh is-Sagramenti, jehtieg il-grazzja tal-Mulej, li kif kiteb l-Awtur, hi "għoti kollu kemm hu mill-hniena t'Alla".

Min jaqra dan il-ktieb jitgħallem kif ihejji ruhu għall-grazzja t'Alla u bhala konsegwenza jitgħallem ukoll x'gid jista' jakkwista mis-Sagramenti u s-sedqa li huma jsawru fuqu.

Din il-biċċa xogħol hi ta' xejra didattika għax mimlija tagħlim Nisrani u dan it-tagħlim hu mehtieg biex il-bniedem iġix sewwa bhala nisrani u bhala cittadin. Monsinjur Xerri kiteb dan il-ktieb taht għamla ta' mistoqsija u twegiba, imma l-mistoqsijiet huma maħsubin bhala mezz biex fit-twegibiet ikun hemm dak it-tagħlim u dik l-ispjega utili għall-gid u għall-profitt tal-qarrej. Minn dawk il-mistoqsijiet u twegibiet wiehed jista' jintebah bil-għerf u bit-tjieba ta' l-awtur u bil-hrara tiegħu li jgħallem lill-Insara u jmexxihom fit-triq tas-sewwa.

Dan hu l-ewwel ktieb ta' selsiela ta' kotba ohrajn bhala, kull wiehed iddedikat għal Sagrament partikulari u skond ma jidher minn dan l-ewwel ktieb, is-serje ser tkun opra ta' fejda u ta' għerf li l-Maltin imiss-hom iħabirku biex jakkwistawha.

G.

"**IL-KALENDARJU**". Rapport bil-Malti minn Rob. Mifsud Bonnici. Progress Press — Malta, 1962. Pagn 15.

Il-kalendarju hu oġġett li jinteressa lil kulhadd għax fuqu hi irregolata l-hajja tal-bnedmin, izda għalkemm saru bosta studji u taqlib fis-sistema tal-qies taż-żmien, s'issa għadu ma nstab l-ebda kalendarju li hu perfett għalkemm il-kalendarju tagħna l-Insara, il-Kalendarju Gregorjan, hu l-aktar raġunat u tajjeb.

Għalhekk meta l-Professor Patri S. Zarb, O.P., għamel konferenza fl-Università fuq Il-Kalendarju Gregorjan, marru jisimghuh hafna nies, x'uħud l-aktar magħrufin ta' Malta. Dik il-konferenza wriet kemm huma profondi l-istudji li għamel l-Oratur dwar dan is-sugġett li l-għorrief tad-dinja qegħdin jistharrgu fuqu. Il-Professor Zarb mhux biss semma n-nuqqasijiet tal-kalendarju, izda fisser ukoll kif jistgħu jsiru tiswijiet fih u l-proposti tiegħu jidhru raġunati u mehtieġa.

Mela kienet idea tajba u ta' min ifahharha, dik tas-Sur Robbie Mifsud Bonnici li jagħti libsa Maltija lil dik il-konferenza li l-Professor Zarb għamel bl-Ingliz għax b'hekk il-għerf miġbur mill-Professor jista' jintlahaq mill-poplu kollu u jkun ta' tagħlim u fejda għal dawk li ma jafux jaqraw hlief b'lsien art twelidhom.

s. d.